



Ben Arabo, stjóri í Atlantic Petroleum hevur sett út kósina fyri 2015. Mynd: Jógvan H. Gardar

Atlantic Petroleum brúkar minni orku til leiting í 2015

Jógvan Hugo Gardar

17.12.2014 - 13:59

Oljan.fo

Føroyska oljufelagið Atlantic Petroleum hevur í dag almannakunngjørt vánirnar fyri virksemi hjá felagnum í 2015. Oljuprísurin sum er lækkaður meir enn 40 prosent síðani í juni, rakar eisini virksemi hjá børsskrásetta føroyska felagnum.

- Vit rokna við eini samlaðari framleiðslu í 2015 uppá 560.000 fõt av oljulíkum, hetta svarar til 1534 fõt av oljulíkum per dag í 2015. Hetta er frá oljubrunnunum Blackbird, Ettrick og Chestnut, sigur Ben Arabo, stjóri í Atlantic Petroleum.

Samlaða íløguætlanin hjá Atlantic Petroleum í 2015 verður 110 milliónir danskar krónur, meðan einar 80-85 milliónir krónur fara til framleiðslu og menning.

- Ein stórir partur av hesum er kknýttur til útbyggingina á Orlando-økinum.

Men lági oljuprísurin rakar eisini ætlanirnar hjá Atlantic Petroleum í 2015.

- Vit minka um leitivirksemi í eina tíð, og íløgurnar í leiting eru í 2015 settar til 25-30 milliónir krónur, ein minking uppá 75 prosent samanborið við 2014, sigur Ben Arabo.

Fyritøkan roknar við at hava rakstrarútreiðslur uppá einar 175 milliónir krónur næsta ár.

Ben Arabo upplýsir at tey meta at brutto rakstrarúrslitið í 2015 kemur at liggja millum 25 milliónir krónur og 75 milliónir krónur.

- Fyri at fáa hesi tøluni at ganga upp, so hava vit mett oljuprísina at svinga millum 70 og 90 dollarar fyri fatið gjøgnum árið 2015, sigur hann.

Brutto rentuberandi skuldin hjá Atlantic Petroleum er umleið 58 milliónur krónur á nýggjárinum. Mett verður at Atlantic Petroleum tá 2014 er farið afturum hevur umleið 80 milliónir krónur á bók